

Tagħrif dwar is-Sorijiet Missjunarji ta' Ġesù Nazzarenu

Kitba ta' Sr. Helen Delicata - Superjura Ġenerali

Aħna Sorijiet Missjunarji ta' Ġesù Nazzarenu Żejtun. Il-Fundatriċi tagħna hija Marija Ġużepina Curmi. Aħna Kongregazzjoni Djoċesana u giet approvata fis-6 ta' April 1934. L-awtorizzazzjoni biex titwaqqaf il-Kongregazzjoni giet mogħtija minn Mons Mauro Caruana O.S.A. Arcisqof ta' Malta. Il-Fundatriċi kienet ispirata biex permezz ta' hajja qaddisa, ta' talb u saġrificċju tagħti sehem fost il-poplu t'Alla billi tgħin speċjalment tfal foqra, hija dejjem hasbet fil-bniedem batut u fil-bżonn, tant hu hekk li bi ftehim mal-awtorità tal-Knisja fl-1913 irnexxielha twaqqaf orfanatrofju: Istitut fiż-Żejtun bl-isem ta' Ġesù Nazzarenu.

Il-Kariżma tal-Fundatriċi kienet is-Semplicità, l-Umiltà u l-Karità li wettqithom fl-Appostolat tagħha fil-pjan t'Alla.

B'dan l-ideali li għalih il-Fundatriċi għexet, batiet u ħadmet, hija ġabret xbejbiet oħra magħha biex twettaq din il-missjoni.

F'dak iż-żmien in-numru tar-religjużi kien wisq ikbar għax il-vokazzjonijiet kienu jkunu ħafna. U anki numru ta' bniet u subien kienu ħafna għax il-familji kienu numerużi u fqar, imma l-Mulej dejjem ipprovdha l-għejxien permezz ta' qlub ġenerużi tan-nies.

Dan l-ideal tal-Fundatriċi aħna s-sorijiet bqajna nweqqgħ sal-ġurnata ta' llum b'differenza skont it-tibdil ta' kull żmien u skont il-bżonn tas-soċjetà.

Issa f'dawn l-aħħar snin numru tagħna r-religjużi naqas u ħafna minna sejhilhom il-Mulej biex igawduh fis-sema.

L-ispirtu tal-Fundatriċi tagħna għadu fina biex inkomplu naħdmu fl-għalqa tal-Mulej, billi nagħtu servizz lill-Knisja ta' Kristu, bit-tweqqigħ ta' hidma pastorali, ministri tat-Tqarbin sew fil-komunità wkoll lill-morda fi djarhom, bit-tagħlim tal-Katekiżmu, żjajjar lil xi familji u anzjani fi djarhom.

Naħdmu l-ostji għal diversi parroċċi u ħafna skejjel u ċentri tad-duttrina jgħibu tfal jaraw u nispejgawlhom il-proċess kif isiru l-ostji qabel ma' jigu kkonsagrati fil-Quddiesa.



Ħafna gruppi ta' nies mill-parroċċi jigu bħala ħarġa kulturali u jaraw il-qabar tal-Isqof Galea, jagħmlu Quddiesa minn saċerdot li jkun magħhom u jsir talb ta' interċessjoni għall-bżonnijiet li jkollhom. Aħna s-sorijiet inwasslu l-kelma t'Alla ġo djarna, wara jkollhom il-kafè u xi haġa tajba u jiehdu pjaċir ħafna.

Għandna Day Care Centre tat-tfal bi preparazzjoni qabel ma' jidhlu l-iskola Kindergarten, jiehdu ħsiebhom is-sorijiet u l-carers fil-logħob u ferħ bil-kant u tpingija ta' ċkejknin li huma.

Il-Kariżma tal-Madre Fundatriċi Marija Ġużepina Curmi kienet u għada sejra permezz tagħna s-sorijiet u lajċi fl-appostolat tagħna. Madwar sentejn ilu bi ftehim mal-awtorijiet tal-Knisja offrejna parti mill-bini tal-Istitut lill-Richmond Foundation biex iservi ta' residenza għat-tfal bi problemi psikoloġiċi u soċjali. Aħna s-sorijiet u l-persuni responsabbli naħdmu flimkien għall-ġid ta' dawn it-tfal.

Isiru laqgħat għall-vokazzjonijiet, nistiednu tfajliet fil-kunvent u jkollna kuntatti magħhom ta' spiss kif ukoll nagħmlu l-adorazzjonijiet u talb bl-istess intenzjoni.